

پائی جاتی ہے ان کے بارے میں مجلس مذاکرات کی شکل میں اطمینان بخش توضیحات اور افہام و تفہیم کے ذریعہ ہے
اجلاس فی کاستی الموسع ازالہ۔

کم از کم دارالعلوم کے مسائل کے تمام عربی مدارس کو کسی باہمی رابطہ کے نظام میں مربوط کرنے کی دعوت اور اس کی داغ
بیل ڈالنے کی جھڑپ کو کوشش۔

۷۔ دوسرے ممالک خاص کر ممالک اسلامیہ کی اہم اور مرکزی دینی تعلیم گاہوں اور اداروں سے رابطہ اور باہم افادہ
اور استفادہ کی راہ ہموار کرنے کی کوشش۔

۸۔ دنیا بھر میں پھیلے ہوئے اپنا دارالعلوم کے درمیان رابطہ کی کوئی شکل قائم کر کے دین کی خدمت و اشاعت
میں اس سے کام لینا۔

ان مقامات پر اجلاس ہر سال کو بار بار پڑھیں اور اندازہ لگائیں کہ دارالعلوم کا منصوبہ ہمہ گیر اور عالمگیر ہے اور ان
کی تکمیل سے برصغیر بلکہ عالم اسلام کو کیسی برتری اور سر بلندی حاصل ہوگی۔ مسلمانان عالم کا فرض ہے کہ صد سالہ
اجلاس کی کامیابی کے لئے وہ جو کچھ تعاون کر سکتے ہیں اس سے دریغ نہ کریں۔



از حضرت حکیم الاسلام مولانا قاری محمد طیب صاحب دامت برکاتہم

قرآنی سیرت

بھارت کی ایک مسلم کمپنی کی طرف سے ہر سال عید میلاد النبی صلی اللہ علیہ وسلم کے موقع پر ایک شاندار اور خوب صورت کارڈ اور اس کارڈ پر کسی مشہور مسلمان اہل قلم یا کسی مستند عالم کی ولادت نبوی صلی اللہ علیہ وسلم پر ایک مختصر تحریر شائع کی جاتی ہے جو کمپنی کی طرف سے ایک نذرانہ عقیدت ہر سال بارگاہ رسالت مآب صلی اللہ علیہ وسلم میں پیش کیا جاتا ہے۔ پچھلے سال اس کارڈ پر حضرت حکیم الاسلام مولانا قاری محمد طیب صاحب مدظلہ کی درج ذیل تحریر شائع ہوئی جسے ہم قارئین کی خدمت میں پیش کرتے ہیں (ادارہ)

بسم اللہ الرحمن الرحیم

الحمد للہ و سلام علی عبادہ الذین اصطفیٰ

سرکارِ دو عالم فخر بنی آدم رسولِ ناقصین حضرت محمد مصطفیٰ احمد مجتبیٰ صلی اللہ علیہ وسلم کی سیرت مقدسہ اپنی ظاہری باطن وسعتوں اور پہنچائیوں کے لحاظ سے کوئی شخصی سیرت مقدسہ نہیں بلکہ ایک عالمگیر اور بین الاقوامی سیرت ہے جو شخص ملحد کا دستور زندگی نہیں بلکہ جہانوں کے لئے ایک مکمل دستورِ حیات ہے۔

قرآن حکیم کے مختلف مضامین سے اپنی اپنی نوعیت اور مناسبت کے مطابق سیرت کے مختلف الانواع پہنچا کر ثابت ہوتے ہیں۔ قرآن کی ذات و صفات کی آیتیں آپ کے عقائد ہیں اور احکام کی آیتیں آپ کے اعمال و کمون کی آیتیں آپ کا استدلال ہیں اور تشریع کی آیتیں آپ کا حال و نقص و امثال کی آیتیں آپ کی بخت و تذکرہ کی آیتیں آپ کی عظمت و خدمت خلق کی آیتیں آپ کی رحمت و شفقت ہیں اور کبریائی حق کی آیتیں آپ کی عظمت، اخلاق کی آیتیں، آپ کا حسن معیشت ہیں اور معاملات کی آیتیں آپ کا حسن معاشرت۔ توجہ الی اللہ کی آیتیں آپ کی خلوت ہیں اور تربیت غلی اللہ کی آیتیں آپ کی جلوت، فہم اور غلبہ کی آیتیں آپ کا جلال ہیں اور مہر و رحمت کی آیتیں آپ کا جمال۔ تجلیات حق کی آیتیں آپ کا مشاہدہ ہیں اور ابتغار و جہ اللہ کی آیتیں آپ کا مراقبہ، ترک دنیا کی آیتیں آپ کا مجاہدہ ہیں اور احوال و نشکر کی آیتیں آپ کا عیسیٰ، نفی غیر کی آیتیں آپ کی فنایت ہیں اور اثبات حق کی آیتیں آپ کی بقایت